



گورنر KATHY HOCHUL

فوری ریلیز کے لیے: 3/4/2023

گورنر HOCHUL نے منصفانہ رہائش کے مہینے کے دوران عوامی خدمت کے اعلان کی مہم کو اجاگر کیا ہے

انسانی حقوق کے ڈویژن کی جانب سے نیو یارک کے مکینوں کو رہائش میں تفریق سے پاک رہنے کے ان کے حق کے بارے میں آگاہ کرنے کے لیے "منصفانہ رہائش تحفظ دیتی ہے، علم باختیار بناتا ہے" کے عنوان سے ریاست گیر PSA مہم کا اجراء

ریاست 5 اپریل کو نیو یارک سٹی میں منصفانہ رہائش کانفرنس کی میزبانی کرے گی؛ 25 اپریل کو البانی میں منصفانہ رہائش کانفرنس

گورنر Kathy Hochul نے آج اعلان کیا کہ اس اپریل میں منصفانہ رہائش کے مہینے کے ایک جزو کے طور پر، ریاست نیو یارک کا ڈویژن برائے انسانی حقوق - امریکی محکمہ برائے ہاؤسنگ و شہری ترقی کے ساتھ شراکت میں - ایک عوامی خدمت کے اعلان کی میڈیا مہم جاری کرے گا جس کا عنوان ہے "منصفانہ رہائش تحفظ دیتی ہے، علم باختیار بناتا ہے"۔ یہ مہم عوام کو رہائش میں امتیازی سلوک سے آزاد رہنے کے حق کے بارے میں آگاہ کرے گی اور ریڈیو پر، عوامی نقل و حمل کی جگہوں پر، سوشل میڈیا پر، اور البانی، سیراکیوز، روچسٹر، اور بفلو میں بل بورڈز پر تشہیر کرے گی۔

گورنر Hochul نے کہا، "منصفانہ رہائش کے اس مہینے میں، میری انتظامیہ اس بات کو یقینی بنانے کے لیے پُر عزم ہے کہ نیو یارک کے تمام مکینوں کی ایک محفوظ سستے گھر تک رسائی ہو۔ اس مہم کے ذریعے، ہم نیو یارک کے باشندوں کو رہائشی تفریق سے محفوظ رہنے کے ان کے حق کے بارے میں آگاہ کریں گے - جو کہ سب کے لیے ایک زیادہ مساوی، مستحکم، اور سستا نیو یارک بنانے میں مدد کرے گی۔"

عوامی خدمت کی مہم کے علاوہ، ریاست نیو یارک گھروں اور کمیونٹی کی تجدید کے ساتھ شراکت داری میں انسانی حقوق کا ڈویژن، اور ریاست نیو یارک ڈیپارٹمنٹ آف سٹیٹ، نیو یارک سٹی اور البانی میں ذاتی طور پر دو منصفانہ رہائش کانفرنسوں کی میزبانی کرے گا تاکہ عوام الناس اور رینل اسٹیٹ کے پیشہ ور افراد کو انسانی حقوق کے قانون کے بارے میں تعلیم دی جائے کیونکہ اس کا تعلق منصفانہ رہائش اور متعلقہ حقوق اور ذمہ داریوں سے ہے۔ ذاتی شرکت والی کانفرنسوں میں ماہر پینل شامل ہوں گے جو کرایہ داروں اور گھر خریدنے والوں کے ساتھ روا رکھے جانے والے امتیازی سلوک کے خلاف قانونی تحفظات کا احاطہ کرتے ہیں۔ پینلز کی جانب سے مفاد عامہ اور رینل اسٹیٹ صنعت کے قانونی فرائض پر پیشہ ور افراد اور وکیلوں کے لیے جاری تعلیمی کریڈٹ اور جاری قانونی تعلیم کا کریڈٹ بھی پیش کیا جائے گا۔

منصفانہ رہائش تحفظ دیتی ہے، علم باختیار بناتا ہے: نیویارک سٹی پالیسی، مشق، اور تعلیم کے ذریعے ایکویٹی میں اضافہ

کہ؟ 5 اپریل، دن 10:00 بجے تا سہ پہر 3:00 بجے (دروازے صبح 9:00 بجے کھلیں گے)

کہاں National Museum of the American Indian, 1 Bowling Green, New York, NY 10004

[یہاں رجسٹر کریں](#)

منصفانہ رہائش تحفظ دیتی ہے، علم باختیار بناتا ہے: البانی
پالیسی، مشق، اور تعلیم کے ذریعے ایکویٹی میں اضافہ
کب؟ 25 اپریل، دن 10:30 بجے تا سہ پہر 4:00 بجے (دروازے صبح 10:00 بجے کھلیں گے)
New York State Museum, Huxley Theater, 222 Madison Avenue, Albany, NY 12230 کہاں
[یہاں رجسٹر کریں](#)

انسانی حقوق کے ڈویژن کی کمشنر **Maria Imperial** نے کہا، "رہائش ایک انسانی حق ہے۔ ڈویژن ہماری ریاست
میں رہائشی امتیاز کو جڑ سے اکھاڑ پھینکنے کے لیے وقف ہے۔ گورنر Hochul نے ریاست کے منصفانہ رہائش کے
قوانین کی متعدد توسیعوں پر دستخط کیے ہیں جو ہمیں سب کے لیے انسانی حقوق کو آگے بڑھانے کے قابل بناتے ہیں۔
ہماری ایجنسی نیو یارک کے مکینوں کو ان کے حقوق کے بارے میں تعلیم دینا جاری رکھے گی اور ہماری منصفانہ
رہائش کانفرنسوں جیسے پروگراموں کے ذریعے علاقے کی تعمیر کرے گی۔"

سیکرٹری آف سٹیٹ **Robert J. Rodriguez** نے کہا، "نیو یارک کا ہر مکین ہماری ریاست میں امتیازی سلوک
سے پاک منصفانہ اور مساوی رہائش تک رسائی کا حقدار ہے۔ گورنر Hochul ہاؤسنگ انڈسٹری میں شفافیت اور
جوابدہی کو فروغ دے کر گھر خریدنے والوں اور کرایہ داروں کے لیے مساوات اور انصاف کے ایک نئے دور میں
مدد کرنے کی کوششوں میں ایک انتھک سرخیل رہی ہیں۔"

گھروں اور کمیونٹی کی تجدید کی کمشنر **RuthAnne Visnaukas** نے کہا، "وفاقی منصفانہ رہائش ایکٹ اور
نیو یارک کے اپنے قوانین گھر خریدنے یا کرائے پر لینے کے خواہشمند افراد کے ساتھ امتیازی سلوک کو غیر قانونی
بناتے ہیں۔ رہائش کی راہ میں حائل رکاوٹوں کو ختم کرنا ایک انتہائی اہم کام ہے جس کے لیے صنعتوں اور شعبوں
میں تعاون درکار ہوتا ہے۔ ریاست نیو یارک گھروں اور کمیونٹی کی تجدید کو خوشی ہے کہ منصفانہ رہائش کے مہینے
کے یہ واقعات آج کے منصفانہ رہائش کے اہم مسائل کے متعلق جاننے کے لیے - رئیل اسٹیٹ اور بینکنگ سے لے کر
وکلاء تک - شرکائے کار کے متنوع مجموعے کو اکٹھا کرتے ہیں۔ نیو یارک کرایہ داروں اور مکان مالکان کے تحفظ
میں ایک رہنماء ریاست ہے۔ ہم اس بات کو یقینی بنانے کے لیے کام کرنا اور اس بات کو پھیلانا جاری رکھیں گے کہ
نیو یارک کے مکین بغیر کسی امتیاز کے اپنی پسند کے گھر میں رہ سکتے ہیں۔"

البانی کی میئر **Kathy Sheehan** نے کہا، "ہر کوئی محفوظ اور سستی رہائش تک رسائی کا مستحق ہے۔ البانی
کثیر المقاصد انسانی حقوق کے قانون کا گھر ہے جو اس بات کو مزید یقینی بناتا ہے کہ مکینوں کو رہائشی امتیاز سے
محفوظ رکھا جائے اور ان لوگوں کو وسائل فراہم کرنے میں مدد ملے جو ان نفرت انگیز طریقوں کا نشانہ بنے ہیں۔ میں
نیو یارک کے مکینوں کو ان کے حقوق کی یاد دلانے اور باشندوں کو رہائش، جس پر وہ فخر کر سکتے ہیں، سے
منسلک کرنے کے لیے اس کوشش کی قیادت کرنے پر گورنر Hochul کو سراہتی ہوں۔"

سیراکیوز کے میئر **Ben Walsh** نے کہا، "ہم چاہتے ہیں کہ لوگوں کو معلوم ہو کہ اگر وہ سمجھتے ہیں کہ رہائش
کے معاملے میں ان کے ساتھ امتیازی سلوک کیا جا رہا ہے تو انہیں کیا کرنا ہے۔ میں منصفانہ رہائش تحفظ دیتی ہے،
علم باختیار بنانا ہے مہم میں سیراکیوز کو شامل کرنے کے لیے گورنر Hochul کا شکر گزار ہوں۔ روایتی اور
ڈیجیٹل میڈیا میں عوامی خدمت کے اعلانات لوگوں کو وہ معلومات فراہم کرنے میں مدد کریں گے جن کی انہیں اپنی
اور اپنے خاندان کی حفاظت کے لیے ضرورت ہے۔"

راچسٹر کے میئر **Malik D. Evans** نے کہا، "میں گورنر Kathy Hochul کا شکریہ ادا کرنا چاہتا ہوں اور ان
کو خراج تحسین پیش کرنا چاہتا ہوں کہ وہ رہائش میں امتیازی سلوک کی ناانصافی پر بہت زیادہ توجہ دلا رہی ہیں اور
ریاست نیو یارک کے تمام باشندوں کو محفوظ، معیاری اور سستی رسائی فراہم کرنے کے لیے پُر عزم ہیں۔ رہائشی
تحفظ کے بنیادی انسانی حق کی فراہمی ایک محفوظ، مساوی اور خوشحال راچسٹر بنانے کے لیے ہمارے کام کا ایک
اہم جزو ہے۔"

ریاست نیو یارک کی منصفانہ رہائش کی کوششوں اور عوامی خدمت کی مہم کے بارے میں مزید معلومات ڈویژن کی ویب سائٹ dhr.ny.gov/fairhousing پر دستیاب ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418